

Ömrünün 40 ilini polis sistemində rəhbər vəzifələrdə çalışmış, xalq sevgisini qazanmış, Ələsgər Bədəlovun mənalı ömür yoluna həsr olunur.

Ötüşən anların bir nidası var,  
Xatirə libasa ömür bələnir.  
Hər vaxtın, zamanın öz sədası var,  
İllərin üstünə illər ələnir...

İnsan ötən vaxtı əyləyə bilmir,  
Bəzən tarix olur, ömrün bir anı.  
Könül istəyini dil deyə bilmir,  
Sözündən boy verir bir qəhrəmanım:

Bir kövrək insandı, qəlbi saf şüşə,  
Dünyaya qəlbinin gözüylə baxır.  
Xəyalən yollanar, ötən-keçmişə,  
Gözünün önündə şimşəklər çaxır.

Dünəndən, sabahdan olur söhbəti,  
Hər kəlmə sözündən bir təmkin yağır.  
Qanından doğulur səmimiyyəti,  
Könlündən üzünə nur-ışığı axır.

Duyğulu yaradıb onu xilqəti,  
Xalqını qorumaq ömrü, işidir.  
Safliqdan doğrulub eşqi, xisləti,  
Babalar sayağı köhnə kişidi!!!

İnsanı yaşadır eşqi, amalı  
Arzudur ürəyin bəhəri-barı;  
İnsana yol açır ağıl-kamalı,  
Arzuyla yol gedir sabaha sarı...

Hər insan qəlbinin öz diləyi var,  
Arzulu ürəkdə bir yaz doğular.  
Taleyi olsa da bir insana yar,  
Qarlı qış gözündə, gülüstan olar!

Yaddaşda qalandı insan əməli,  
Yaxşılar qalırlar-xatırlarırlar.  
Yaxşılıq bəşərin ilkin təməli,  
Yaxşılar insana müdam yanırırlar...

Xoş fikirli söhbətə salıbdır açar,  
Bir insan övladı qəhrəmanımdı.  
Məramı, məqsədi ürəklər açar,  
İstədim xalqına onu tanıdım!

Keyirxah əməli dillərdə gəzir,  
Nəğmələr qoşulub şəninə onun;  
Qələmim bir müdrik insandan yazır,  
Keşiyində durub, qayda-qanunun!!!

Haqq-hesab çəkəndi özü-özüyüylə,  
Köksünün altında "tərəzi"si var.  
Hər vədə düz gəlib işi-sözüyüylə,  
O, ruhən rahatdı...Təsəllisi var...

Ürək ölçüsüylə bir haqqı görüb,  
Vicdanın dediyi bir mayak olub.

# Ağ səhərli ömür...

Ömrünün yolunu düzlükdən hörüb,  
Tanrının yanında üzü ağ olub.

Milləti, torpağı düşünüb müdam,  
Qəlbinin hökmüylə saf ömür sürüb.  
Nahaqdan bəlaya düşsə bir adam,  
O, şəxsın yerində özünü görüb!

Od tutub, alışıb köksünün altı,  
Çalışıb ayırsın haqqı-hanaqdan.  
Üz-üzə duranda kimlərsə bir vaxt,  
Tədbir görübdü ki, tökülməsin qan...

Ürəklə çıxıbdı insan yoluna,  
Köksünün altında insafı yatıb.  
Enməyib dünyanın sərvət-malına,  
Ömrünün müdriklik çağına çatıb!

Bir ömür yaşayıb mənalı, dərin  
Bir ömrü xalqına həsr edib bütün.  
Hər məqamda, hər vaxt bilibdi yerin,  
Bir əməli olub: - bir əldən tutum!

Bir insan üzünü gülər görəndə,  
Ona bu sevincdən bir az pay düşüb;  
Özü bir kimsəni sevindirəndə,  
Köksünə bir xoş un, səda-hay düşüb!

Dünyanı görübdü qəlbin gözüylə,  
Yaradan bir ürək-bir sərvət verib.  
Çox zaman tək-tənha qalıb özüylə,  
Ürək sirdaşına, hesabat verib!

Üzü ağ çıxıbdı hesabatından,  
Köksünün altında xoşluq yaranıb.  
Razı qalıb ömür-gün həyatından,  
Barmaq "darağı"yla saçın darayıb...

Ağlının sözünü ürək dinləyib,  
Ağlının hökmünə ürək "hə" deyib.  
Qaldırıp yuxarı azca eynəyi,  
Heç yol verərəmmi, mən səhvə deyib?!

...Vəzifə paqonu çiyin sıxmayıb,  
Köksündə döyünən saf bir ürəkdi.  
O, şana-şöhrətə dönüb baxmayıb,  
Köksünü qabardan arzu, diləkdi!

Hansı bir məkanda olubsa işi,  
O yeri özünə doğma sayıbdı.  
İnsanı qorumaq əzəl verdişi,  
Keyirxah yaşayıb, saflıq yayıbdı...

## Poemadan bir parça

Deməyib bu özgə, bu işə yaddı,  
İnsan olan kəsə o, doğma olub.  
Çoxunu qızdırıb qayğısı, odu,  
Əməllə, üfətlə qəlblərə dolub!

Bu yerə, bu göyə ruhən bağlıdı,  
Xalqına, yurduna oğulluq edir.  
Adəm övladıdı,  
İnsan oğludu,  
İnsanlıq yolunu ürəklə gedir...

Paqon daşımaqdı tale qisməti,  
Torpağın, millətin gözəl oğludu.  
Düzlükdən doğrulub, eşqi-xisləti,  
Yolu həqiqətin, haqqın yoludu!



Bir ömrü yaşayıb ləyaqət ilə,  
Könlünün gözləri hər vaxt tox olub.  
Onun təmizliyi yayılıb elə,  
İnsanın dərini gözəndə oxuyub...

O, insan sərrafı,  
İnsan duyandı,  
Bir ömrü yaşayıb insanlar üçün.  
Torpaq övladına arxa, hayandı,  
Yeri zirvədədi, qananlar üçün!

Bir saflıq yaşadır ilikdə, qanda  
Hər insan övladı əslinə çəkər...  
İnsana yanmağı ruhunda, canda  
Hər insan əslinə, - nəslinə çəkir!

Böyüdü zəhmətkeş bir ailədə,  
Bir ata öyüdü ilk dərəsi olub.  
Ata hörmətli obada, eldə,  
Ataya bənzəmək, bir həvəsi olub.

Dünyanı anlayıb  
Görüb-götürüb,  
Özünə güvənci tale payıdı.  
Könlünün gözündə inam bitirib,  
Əməliylə eldə, yurdda, tanınıb...

Bir ata varlığı onu yaşatdı,  
Bir ata adından qüvvət, güc aldı.  
Bir ata adını fəxrlə daşıdı,  
Bir ata gözündə qalxdı, ucaldı!

Atanın ürəyi sənələ döyündü,  
Atan sənə balam-sirdaşım dedi.  
O, sənin adınla hər vaxt öyündü,  
Sənə oğlum dedi, - qardaşım dedi!

Atalar fəxr edər övladlarıyla,  
Hər övlad uğuru şadlıq gətirər.  
Oğullar ucalsa öz adlarıyla,  
Atalar köksündə çiçək bitirər!

Övladı yarıyan ata bəxtəvər,  
Sevinər, şadlanar könlü xoş olar;  
Övladın sabahın işıqlı görür,  
Arzu qanadları göyə baş alar!

Həyatda yer tutub qalxarsa oğul,  
Bir ata köksünə fərhlər dolar.  
Həyata ağılla baxarsa oğul,  
Atalar könlündə, bir bayram olar!

Bir ata zirvəsi vardı gözündə,  
Bir ata sevgisi qəlbin varyıdı.  
Bir qüdrət görərdi ata sözündə,  
Bu söz ilə oğul çox bəxtiyardı...

Sevgiyə, istəklə ata deyəndə,  
İçində bir ülvi dilək dinərdi.  
Hərdən atasını yorğun görəndə,  
O, fikir çəkərdi, "ahlar yeyərdi"...

Ata hiss edərdi övlad duyğusun,  
Oğul diqqətinə fərəhlənərdi.  
İstərdi övladı elinin olsun,  
Oxu, oğlum, sənət qazan deyərdi.

Arxada qalmışdı təhsil illəri,  
O, artıq vəzifə yiyəsi idi.  
Atanın açmışdı "arzu günləri",  
Övlad uğruna, öyünməliydi!

...Bir övlad həyatda yerin tapanda,  
Gülür valideynin qəlbinin gözü;  
Səhər ayılında, axşam yatanda,  
Çox "şükür" olur ilk kəlməsi, sözü!

O, bir ziyalıdı sadə, səmimi  
Könlündə yaşadar vətən eşqini.  
Düz tutub hər zaman yolu, səmtini,  
Haqqını kəsməyib, heç vaxt, heç kimin...

Bütöv olub hər bir sözü, kəlməsi  
Gördüyü işləri nizamlı olub.  
Yol göstərib qəlbinin səsi,  
Tutduğu bir yol var, - ədalət yolu...

Mənalı yaşayıb keçən illəri,  
Ötüşən illəri elə həsr edib.  
Bir təsəllisi var, - baxanda geri,  
Ömrünün yolları, - örnək, - dərslər olub!

Ürəyi xalqının eşqiylə vurub,  
Saf olub arzusu, istək-muradı.  
Özünə qəlblərdə bir heykəl qurub,  
Yaxşı adam kimi çəkilib adı!

Dünyanı, həyatı duyub-yaşayıb,  
Milləti düşünən bir övlad olub...  
Xalqın ağrısını içində daşıyıb,  
Xalqın xoş günədə, qəlbən şad olub!

Zaman ötüşdükcə başının üstən,  
İnsana qayğını insafla görüb.  
Tanrını hiss edib başının üstə,  
Verdiyi qərarı ürəklə verib...

Vicdanı köksündə bir ölçü olub,  
Vicdan deyənlərlə görüb işini.  
Ehtiyaclı görüb, kövrəlib, dolub,  
Qınayıb zamanın zalım gərdeşini!

Olub ki, özündən razı qalmayıb,  
O zaman dillənib vicdanın səsi:  
"Dünya Süleymana, axı qalmayıb?"  
Yox sözüylə, - yola, - salma kimsəni!

İnsana yan deyib, dini-imanı,  
Nə edib? demədin... üçdə birini...  
Heç vaxt əsirgərməyib olan imkanı,  
Üstünə gələni xoş dindiribdi.

Hər zaman özüylə haqq-hesab çəkib,  
Ağlının qərarın ürək eşidib:  
Könlünü dinləyib, yaxşılıq "əkib",  
İnsana bağlıdı, insanlıq eşqi!!!

Nazim Əlioğlu

Yeni film gəlir:  
"OI"

Rejissor, aktyor Namiq Ağayevin bir il əvvəl çəkilişlərini bitirdiyi "OI" filminin təqdimatı keçiriləcək.

Filmin qala gecəsi 25 aprel, Gənclik Mallda yerləşən cinema plus kinoteatrında baş tutaçaq.

Aprelin 26-dan sonra isə film şəhərin kinoteatrlarında nümayiş olunacaq.

Run film, Turan film, Play company-nin iştirakı ilə çəkilən filmdə əsas rollarda Namiq Ağayev, Fikrət Məmmədov, Salman Tuncar, Vüsalə Ağayeva, Svetlana Həşimova çəkilib. Filmin quruluşçu operatoru Ramin Asimoğludur.

Filmin süjet xətti uğursuzluğun addım-baddım izlədiyi iki qardaşın üzərində qurulub. Onlardan biri kino sahəsində öz uğursuzluqlarını davam etdirir. Bədbinliyə qapıldıqları bir zamanda Eliza Dulitla bənzəyən gözəl qızla tanış olurlar. Qadın onlar üçün böyük ümid olur.

Rejissor filmi janrların sərhəddində çəkdiyini, onu hansısa bir konkret janra aid etmədiyini bildirir:

"Mən darıxdırıcı art-haus kinosu ilə şit kommersiya komediyasını sintez etmişəm, darıxdırıcı və şit olmayan art-haus çəkmişəm. Mənim fikrimcə kino darıxdırıcı olmamalı, hamıya anlaşılmalıdır.

Çünki kino kütləvi sənətdir. Amma bununla belə "OI" müəllif kinodur".